

ቢትወደድ ኣብርሃ

ሓርበኛ ቢተው ኣብርሃ

ኣርማ ጽንዓት፡ ኣርማ ሰላም፡ ንፍትሒ ጠማቲ

ናጽነት ዘምጸእካ መኪትካ ንጸላእቲ

ቃልሲ ተሰጊሩ ተረኺቡ መዕለቢ ንሓለምቲ

እጩይታ ኮይኑ ኣኸቲሙ መግዛእቲ።

ራእይ ነይሩ፡ ሃገር ክትለምዕ ክንስነስ ሰቲ

ህዝቢ ክርህዎ፡ ክነብር ብሰላም ብሃብቲ

ኤርትራና ክትከውን ናይ ምዕባለ ሕምብርቲ።

እንተኾነ ተቐጽዮ ከይሰሰን ብሰብ ትምክሕቲ

ምድሪቤትና ተዘርእ ኳኹቶ ታሕተ ታሕቲ።

እወ ሓመድ ከይተነግፈ እጩይ ከይተባህሎ

ከየብረኹካ ካብ ጉዕዞ ሰውራ፡ ምረት ዝዓሰሎ

ናፍቕት ከይወጸ ናይ ስድራ ሰለሎ

ኣብ እዋን ሆይሆይታ ዳንከራ ዝዓብለሎ

ፈንጠዝያ ነይሩ ክህረም ኣይላ ብከበሮ።

ዝበልኩኹም ግበሩ መጻ ብዘይ ሕቶ ርእይቶ

ኣየወ መግዛእቲ ደምሲስካ ብምልኪ ክትትክኡ።

ንጓና ክፍትዉ ኣሕሊፎም ክህቡኻ

ግዳይ ተንኮሎም ክገብሩኻ

ያኢ ዕባራ ሽርሒ ፈሓሱልካ።

ጸለመ ፍሒሶም ከጸልሙኻ

ልብኻ ክሰብሩ ተጓይዮም ጸላእትኻ።

ንስኻ ግን ተበገስካሉ ዕላማ ከይዘንጋዕኻ
ሃገር ከትህነጽ ሞራል ሰኔቕካ
ኒሕ ዓጢቕካ ንህንጻትን ሕውየትን ሃገርካ
አይፋል ንምልኪ፡ ንዓመጽ፡ ከሕደት ንመስዋእቲ
አሕሊፈ አይህብን፡ ዝፈሰሰ ደም አዕጽምቲ።
ተባዕ ኢኻ ሰአንካ'ዶ መላፍንቲ
እንታይ'ሞ ኢዶም ስሒቦም መጓዕዘቲ
ዋሕስ ሰአንካ ዓጋቲ
ደርበዩካ ኣብ ማሕዩር ማእሰርቲ።
ዘይትርዕድ ብጥልመት መቐልሰቲ
ቃልካ ዘይትዓጽፍ ንሓርነት ሰራቲ
ንፍትሕን ንመሰልን ተማጓቲ
ዘይትንብርከኽ ንሸመት ንሃብቲ
ሸደን ኢኻ ነቕ ዘይብል ሓወልቲ።
ኣኹሪዕካዮም ባይቶ ዓደቡኻ
ሓበን ኮይንካዮም ንኣሕዋትካ
ከይሓፍሩ ብታሪኽካ
ኣብነት ኢኻ ንመጻኢ ወለዶኻ
ከሕበኑ'ው ከኹርዑ ብተወፋይነትካ።
ከይፈርሁ ብመላኺ ትዕቢተኛ
ኢልክዮምወ ንጹህ'ዮ፡ ዝጸናዕኩ ኣብ መትከል ከም ሓርበኛ።
ስንቂ'ዩ ኩሉ ምዕዶኻ ብብተርታ
ዓቢ'ዩ ምህሮኻ ዘይብሉ ኢንታ
ደንጉዩ ተሰዊጡና ሃገር ምስ ሰአነት ረብሓታታ
ጭቄና ምስ ሳዕረረ ኣብ ሃገር ብምልእታ
ካብ ዝኣቱ ዝስደድ በዝሐ፡ ስድራ ብምልእታ
ዝልምን በዚሑ ስኢኑ መመላእታ
እዚ'ዩ ናይ ሃገር ምልክት ውድቀታ ።

ረብሐ ሃገር አቅድሙ ነይሩ ምሕጽንታኝ
እወ ረብሐ ሃገር አቅድሙ ነይሩ ምሕጽንታኝ።

እቲ ምንታይ አእላፍ ከፊልና
ክንውፈ ንሓርነት ሸጥ ክብል መትከልና
ንፍትሒ ክንውፈ በለጽ ወጊድ ኢልና
ሰብ ዘይኮነ ሕጊ ክገዝእና።

ፖሊስ የብሉ ማእሰርቲ የብሉ ሕጊ ክዳንየና።

ለበዋኝ ሓያል'ዩ ንሕድገት ምዕድካና
ልብኝ ብቕሱሉ ምሒርካና
ሓውና ከይንቐትል ተላቢኝና
ፈውሱ ዘተ'ዩ ኢልካና።

ምሕረት ዝገበርካሎም ወ ርዲዶም

- ብህይወቶም ቀቲልካዮም
- ብራእይኝ ባህሪም
- ብጽንዓትካ ደኒኖም
- ብመትከል ተቓሊስካዮም

ኣሕሊፈ ኣይህብን ኢልካ መገታትካዮም

ዝወደቐ ብጾትካ ዘኪርካዮም

ካባኝ ንጓና ፈትዮም

እወ ካባኝ ንጓና ፈትዮም ።

ክወን ክኸውንዮ ሕልምኝ

ኣብ ፍትሐዊት ኤርትራ ክትግበር'ዩ ራእይኝ ።

ምሕጽንታ ኣለኒ ንዘራኽሱ ዕላማኝ

ኣብ ዘይተአምነሉ ክስቀል ምስልኝ

ንረብሓ ባዕዲ ኣይኮንካን ተበጂኻ
እወ ንረብሓ ባዕዲ ኣይኮንካን ተበጂኻ።

ፍትሒ ንቢትወደድ፡ ፍትሒ ንኩሎም እሱራት
ፍትሒ ንህዝብና።

የቐንየለይ